



त्रिवेणी राजपत्र

त्रिवेणी नगरपालिकाद्वारा प्रकाशित

खण्ड ९ सङ्ख्या ४ मिति २०८२ पुस २४ गते

भाग १

त्रिवेणी नगरपालिकाको सूचना

सुदूरपश्चिम प्रदेशको स्थानीय तहको कानून निर्माण प्रक्रिया ऐन, २०७५ को दफा २४ को उपदफा (५) बमोजिम बमोजिम सर्वसाधारण जनताको जानकारीका लागि यो ऐन प्रकाशन गरिएको छ;

संवत् २०८२ को ऐन नं ४

उद्योग तथा व्यवसायिक फर्म (दर्ता तथा नियमन) ऐन, २०८२

प्रस्तावना: त्रिवेणी नगरपालिका क्षेत्रभित्र रहेका व्यापारिक फर्म तथा उद्योगको दर्ता, अनुमति नवीकरण, खारेजी अनुगमन र नियमन, स्थानीय व्यापारको तथ्याङ्क अध्यावधिक गर्न तथा स्थानीय सरकार सञ्चालन ऐन, २०७४ को दफा ११ को उपदफा (२) को खण्ड

(ज) (६) र उपदफा ५ को खण्ड (घ) ले प्रदान गरेको अधिकार कार्यान्वयनका लागि कानून बनाउन वाञ्छनीय भएकोले,

नेपालको संविधानको धारा २२६ बमोजिम त्रिवेणी नगर सभाले यो ऐन बनाई लागू गरेको छ।

परिच्छेद -एक

प्रारम्भिक

१. **संक्षिप्त नाम र प्रारम्भ:** (१) यस ऐनको नाम “उद्योग तथा व्यवसायिक फर्म (दर्ता तथा नियमन) ऐन, २०८२” रहेको छ।

(२) यो ऐन स्थानीय राजपत्रमा प्रकाशन भएको मिति देखि लागू हुनेछ।

२. **परिभाषा:** विषय वा प्रसंगले अर्को अर्थ नलागेमा यस ऐनमा,

(क) “उद्योग” भन्नाले लघु घरेलु तथा साना उद्योग सम्झनुपर्छ।

(ख) “कार्यालय” भन्नाले त्रिवेणी नगरपालिका, कार्यपालिकाको कार्यालय सम्झनुपर्दछ र सो शब्दले नगरपालिकाको मातहतमा रहेको वडा कार्यालयलाई समेत जनाउँछ।

(ग) “नगरपालिका” भन्नाले त्रिवेणी नगरपालिका सम्झनुपर्छ।

(घ) “प्रमुख प्रशासकीय अधिकृत”
भन्नाले नगरपालिकाको प्रमुख
प्रशासकीय अधिकृत सम्झनुपर्छ।

परिच्छेद -दुई

उद्योग र व्यवसाय दर्ता तथा नवीकरण सम्बन्धी

३. **उद्योग र व्यवसाय दर्ता गर्नुपर्ने:** (१) नगरपालिका क्षेत्रभित्र
अनुसूची-१ उल्लिखित उद्योग तथा व्यवसाय सञ्चालन गर्न
चाहने कुनै पनि व्यक्ति तथा संस्थाले यस ऐन बमोजिम
दर्ता गर्नु पर्नेछ।

(२) उपदफा (१) बमोजिम उद्योग तथा व्यवसाय
दर्ता गर्न देहायको विवरण खुलाई अनुसूची-२ बमोजिम
दरखास्त पेश गर्नुपर्नेछ:-

- (क) व्यवसायको नाम र ठेगाना,
- (ख) व्यवसायको प्रकृति; उद्योग,
व्यापार, सेवा,
- (ग) कारोबार गर्ने मुख्य वस्तु, सेवा र
लगानी,
- (घ) व्यवसायीको नाम र ठेगाना,
- (ङ) व्यवसायीको नागरिकताको
प्रतिलिपि,
- (च) व्यवसाय रहने
घरधनी/जग्गाधनीको नाम,

(३) उपदफा (२) बमोजिमको निवेदन प्राप्त भएपछि कार्यालयले यस उपर आवश्यक जाँचबुझ गरी तोकिए बमोजिम लाग्ने दर्ता दस्तुरहरु लिई व्यवसाय दर्ता गर्नुपर्नेछ।

(४) कार्यालयले उपदफा (३) बमोजिम दर्ता भएको व्यवसायको अनुसूची -४ बमोजिमको व्यवसाय दर्ता किताबमा विवरण अभिलेख गरी अनुसूची -५ बमोजिमको व्यवसाय दर्ता प्रमाणपत्र उपलब्ध गराउनु पर्नेछ।

(५) एकै व्यक्तिको नाममा एउटै उद्देश्य भएको एक भन्दा बढी स्थानमा व्यवसाय सञ्चालन र थप कारोबार गर्नु पर्ने भएमा शुरु दर्ता दस्तुरको ५० प्रतिशत तिरी मुख्य व्यवसायको शाखा व्यवसाय भनी दर्ता गराउनु पर्नेछ।

४. नवीकरण गर्नुपर्ने: यस ऐन बमोजिम दर्ता भएका व्यवसाय हरेक आर्थिक वर्ष समाप्त भएको मितिले तीन महिना भित्र तोकिएको शुल्क तिरी नवीकरण गरी सक्नु पर्नेछ। अन्यथा नवीकरण दस्तुरका साथ तोकिए बमोजिमको जरिवाना लाग्नेछ।

५. व्यवसाय दर्ता खारेज गर्न सकिने: (१) यस ऐन बमोजिम व्यवसाय दर्ता भएपछि दर्ता खारेजीको निवेदन नपरेसम्म सो व्यवसाय चालु रहेको मानिनेछ।

(२) यस ऐन बमोजिम दर्ता भएको व्यवसाय बन्द गर्न चाहेमा मनासिब कारण खोली व्यवसायीले सम्बन्धित कार्यालयमा निवेदन दिनु पर्नेछ।

(३) उपदफा (२) बमोजिम निवेदन प्राप्त भएपछि कार्यालयले आवश्यक जाँचबुझ गरी चालु आर्थिक वर्षसम्मको कर रकम र व्यवसाय खारेजीको लागि लागत कट्टा वापत लिईने तोकिएबमोजिमको सेवा शुल्क समेत असुल गरी लगत कट्टा गरिदिनु पर्नेछ।

(४) प्रचलित कानून विपरित कारोबार गरेमा, पेशा व्यवसाय सञ्चालन गरेमा वा कार्यालयले दिएको निर्देशन उलङ्घन गरेमा कार्यालयले बाँकी बक्यौता कर तथा जरिवाना असुल गरी व्यवसायको दर्ता खारेज गर्नेछ।

(५) यस ऐनमा अन्यत्र जुनसुकै कुरा लेखिएको भएतापनि व्यवसाय खारेज वा लगत कट्टा गर्नु पूर्व व्यवसायीलाई सफाई पेश गर्ने पर्याप्त मौका दिनु पर्नेछ।

६. साझेदार थपघट र ठाउँसारी गर्नु परेमा स्वीकृति लिनुपर्ने:

(१) एक व्यक्ति वा सो भन्दा बढी व्यक्तिको नाममा दर्ता कायम भएको व्यवसायमा साझेदार थपघट गर्नु परेमा आवश्यक कागजात संलग्न राखी कार्यालयमा निवेदन दिनुपर्नेछ।

(२) उपदफा (१) बमोजिम निवेदन परेमा कार्यालयले आवश्यक जाँचबुझ गरी रु. एक हजार दस्तुर लिई माग बमोजिम साझेदार थप गरिदिनु पर्नेछ।

(३) नगरपालिका क्षेत्रभित्र एक वडामा सञ्चालनमा रहेको पेशा व्यवसाय नगरपालिकाको अर्को वडामा ठाउँसारीको लागि सम्बन्धित वडाको सहमति सहित निवेदन

परेमा कार्यालयले ठाउँसारी गरी सम्बन्धित वडा कार्यालयहरूलाई पत्राचार गर्नु पर्नेछ।

(४) उपदफा (३) बमोजिम ठाउँसारी भएको जनाउ प्राप्त भएपछि सिफारिस गर्ने वडा कार्यालयले आफ्नो व्यवसायको लगत कितावमा ठाउँसारी जनाई लगत खारेज गर्नुपर्नेछ।

(५) उपदफा (४) बमोजिम लगत खारेजको सिफारिस भएपछि तोकिएको समय भित्र सम्बन्धित कार्यालयमा गई व्यवसायको दर्ता लगत कायम गर्नु व्यवसायीको कर्तव्य हुनेछ।

(६) उपदफा (३) बमोजिम ठाउँसारी गर्न चाहने व्यवसायीले ठाउँसारी भई जाने व्यवसाय रहने कार्यालयमा ठाउँसारीको लागि निवेदन पेश गरेपछि कार्यालयले आवश्यक जाँचवुझ गरी तोकिएबमोजिमको दस्तुर लिई सो बेहोरा दर्ता प्रमाणपत्रमा समेत खुलाई व्यवसायको ठाउँसारी गरिदिनु पर्नेछ।

(७) यस उपदफा बमोजिम ठाउँसारी भई आउने व्यवसायीको लगत खडा गर्ने कर्तव्य सम्बन्धित कार्यालयको हुनेछ।

परिच्छेद -तीन

अनुमति र नियन्त्रण सम्बन्धी व्यवस्था

७. **विवरण हेरफेर गर्न अनुमति लिनुपर्ने:** (१) यस ऐन बमोजिम दर्ता भएका व्यवसायको विवरण हेरफेर गर्नुपर्ने

भएमा पन्ध दिनभित्र सोको लिखित निवेदन कार्यालयमा दिनुपर्नेछ।

(२) उपदफा (१) बमोजिम निवेदन परेमा कार्यालयले आवश्यक जाँचबुझ गरी नियमानुसार लाग्ने दस्तुर लिई विवरण संशोधन गरिदिनु पर्नेछ र सो बेहोरा दर्ता किताब र प्रमाणपत्रमा समेत उल्लेख गरिदिनु पर्नेछ।

(३) व्यवसायको प्रकृति वा सेवाको किसिम र व्यवसायको नाम परिवर्तन गर्नुपरेमा नयाँ व्यवसाय दर्ता गर्दा लाग्ने दस्तुर सरह लाग्नेछ।

८. सञ्चालनको अनुमति लिनु पर्ने: यस ऐन बमोजिम दर्ता भएका उद्योग तथा व्यवसाय सञ्चालन गर्न प्रचलित कानुन बमोजिम अन्य निकाय अनुमति लिनु पर्ने भएमा सम्बन्धित निकायबाट समेत अनुमति लिएर मात्र व्यवसाय सञ्चालन गर्नु पर्नेछ।

९. नियन्त्रण गर्न सक्ने: (१) जुन स्थानमा सञ्चालनका लागि अनुमति लिएको हो सोहि स्थानमा सञ्चालन गर्नु पर्नेछ। कुनै कारणबस व्यवसाय सञ्चालन गर्ने स्थान परिवर्तन गर्नु पर्ने भएमा नगरपालिकाको पर्व स्वीकृति लिनु पर्नेछ।

(२) नगरपालिकाले तोकिएको स्थान भन्दा अन्यत्र सञ्चालन भएका व्यवसायलाई रोक्न आदेश दिन सक्नेछ।

(३) नगरपालिका भित्र हुने मेला, हाटबजार आदिमा मौसमी रूपमा व्यवसाय गर्ने व्यवसायीहरूलाई सेवाको गुणस्तर कायम गर्न नगरपालिकाले निर्देशन गर्न

सक्नेछ र यस्तो निर्देशनको पालना गर्नु र नगरपालिकाको आर्थिक ऐनले निर्धारण गरेको बहाल बिरौटी कर तिर्नु सम्बन्धित व्यवसायीको कर्तव्य हुनेछ।

(४) नगरपालिकाको सार्वजनिक शान्तिमा असर पुग्ने देखिएमा वा विपद् वा कुनै अन्य कारणले व्यवसाय सञ्चालन गर्न सुरक्षा खतरा उत्पन्न हुन सक्ने सम्भावना भएमा सार्वजनिक सूचना प्रकाशन गरी निश्चित समयका लागि व्यवसाय पूर्ण वा आंशिक रूपमा बन्द गर्न सक्छ।

परिच्छेद -चार

निषेधित कार्य र जरिवाना

१०. **निषेधित कार्य:** नगरपालिकाले देहायका कार्यलाई निषेध गरेको छ;

- (क) नगरपालिकामा व्यवसाय दर्ता नगरी सञ्चालन गर्ने,
- (ख) तोकिएको समयमा नवीकरण नगरी व्यवसाय सञ्चालन गर्ने,
- (ग) नगरपालिकाले यस ऐन बमोजिम गरेको सूचनाको उलङ्घन गर्ने,
- (घ) कुनै निकायबाट इजाजत लिई सञ्चालन गर्नु पर्ने व्यवसाय इजाजत नलिई सञ्चालन गर्ने,

११. **जरिवाना गरिने:** दफा १० बमोजिमका कार्य गरेमा नगरपालिकाले देहायबमोजिमका जरिवाना गर्नेछ:

- (क) दफा १० को खण्ड (क) बमोजिम दर्ता नगरी कुनै पनि व्यवसाय नगरपालिका क्षेत्रभित्र सञ्चालन गरेको पाईएमा कार्यालयले सम्बन्धित व्यवसायीलाई पन्ध्र दिनको म्याद दिई व्यवसाय दर्ता गर्नको लागि निर्देशन दिने,
- (ख) दफा १० को खण्ड (ग) र (घ) बमोजिमको कार्य गरेमा वा उपदफा (२) बमोजिमको निर्देशनको पालना नगरेमा पहिलो पटक भए रु पाँच हजार र पटकै पिच्छे उक्त जरिवाना अंकमा पचास प्रतिसत जरिवाना लाग्ने,
- (ग) यस ऐनमा तोकिएको समयभित्र व्यवसाय नवीकरण नगराएमा थप पचाँस प्रतिसत जरिवाना तिरी व्यवसाय नवीकरण गर्ने,
- (घ) उद्योग तथा व्यवसाय दर्ता गरी सञ्चालन गर्न निर्देशन दिएको मितिले पन्ध्र दिनभित्र व्यवसाय

दर्ता नगरेमा वा नविकरण
नगराएमा नगरपालिकाले
नियमानुसार लाग्ने कर, जरिवाना
र अन्य दस्तुर असुल उपर गरी
व्यवसाय बन्द गर्न सक्नेछ।

१२. कर तिर्नु पर्ने: (१) यस ऐन बमोजिम सञ्चालन हुने उद्योगी
तथा व्यवसायीले नगरपालिकाको आर्थिक ऐन बमोजिम
सालबसाली रुपमा निर्धारण गरिएको कर तिर्नुपर्नेछ।

(२) नगरपालिकाले यो ऐन जारी भए पश्चात
निश्चित समय दिई व्यवसाय दर्ता गर्न आव्हान गर्नेछ यसरी
तोकीएको समय सीमा भित्र व्यवसाय दर्ता गरेमा दर्ता
भएको मिति देखि र उल्लिखित सीमामा दर्ता नगरी
व्यवसाय सञ्चालन गरेको पाइएमा त्यस्तो व्यवसायले
व्यवसाय सुरु गरेको आर्थिक वर्षदेखि लागू हुने कर तिर्नु
पर्नेछ।

(३) व्यवसाय दर्ता, कर, नवीकरण, सूचीकृत तथा
खारेज, नियमन लगायतका सेवासम्बन्धी दस्तुर नगर
सभाबाट स्वीकृत दररेटअनुसार तोकीएको बमोजिम
लाग्नेछ।

१३. कर छुट तथा भिन्हा दिन सकिने: नगरपालिका क्षेत्रमा
व्यापार व्यवसाय दर्ता गर्न चाहने महिला तथा अपाङ्गता

भएका व्यक्तिलाई व्यवसाय दर्ता गर्दा लाग्ने दस्तुरमा पचास प्रतिशत छुट दिन सकिनेछ।

परिच्छेद -पाँच

बिबिध

१४. **प्रतिलिपि दिने सक्ने:** व्यवसाय दर्ता प्रमाणपत्र हराएमा, च्यातिएमा, नवीकरण गर्ने महल खाली नभएमा वा यस्तै अन्य कारणले प्रमाणपत्र उपलब्ध गराउनु पर्ने भएमा कार्यालयले आवश्यक जाँचबुझ गरी तोकिए बमोजिमको प्रतिलिपि दस्तुर लिई नयाँ प्रतिलिपि प्रमाणपत्र जारी गर्न सक्नेछ।
१५. **व्यवसाय सञ्चालन नभएको सिफारिस दिन सक्ने:** प्रचालित कानून बमोजिम दर्ता भएको व्यवसाय सञ्चालन नै नभएकोले सोको बेहोरा सम्बन्धित निकायमा सिफारिसको लागि कार्यालयमा निवेदन पर्न आएमा सो सम्बन्धमा कार्यालयले आवश्यक जाँचबुझ गरी बेहोरा प्रमाणित भएमा तोकिए बमोजिमको दस्तुर लिई माग बमोजिमको बेहोराको सिफारिस उपलब्ध गराउन सक्नेछ।
१६. **विवरण उपलब्ध गराउनु पर्ने:** (१) कुनै खास पेशा, व्यवसाय वा व्यापारको सम्बन्धमा केही कुरा बुझ्न आवश्यक ठानेमा कार्यालयले थप विवरण माग गर्न सक्नेछ। यसरी माग गरिएको विवरण उपलब्ध गराउने कर्तव्य सम्बन्धित व्यवसायीको हुनेछ।

(२) उपदफा (१) बमोजिम विवरण उपलब्ध नगराएमा कार्यालयले सम्बन्धित पेशा तथा व्यवसाय स्थलको अनुगमन तथा जाँचबुझ गरी आवश्यक निर्देशन दिन सक्नेछ।

(३) यस ऐन बमोजिम दर्ता भएका पेशा व्यवसाय सञ्चालन गर्दा सामाजिक सदाचार कायम राख्नु पर्नेछ। यस सम्बन्धमा कार्यालयले दिने निर्देशनको पालना गर्नु सम्बन्धित व्यवसायीको दायित्व हुनेछ।

१७. नियम बनाउने अधिकार: यस ऐनको कार्यान्वयनको लागि कार्यपालिकाले आवश्यक नियम बनाउन सक्नेछ ।

१८. मापदण्ड, निर्देशिका वा कार्यविधि बनाई लागू गर्न सक्ने: यो ऐन वा यस ऐन अन्तर्गत बनेको नियमको अधीनमा रही उद्योग तथा व्यवसायिक फर्मको दर्ता, सञ्चालन, निरीक्षण तथा अनुगमन लगायतका काम कारवाहीलाई व्यवस्थित र प्रभावकारी रूपमा सञ्चालन गर्न कार्यपालिकाले आवश्यकता अनुसार मापदण्ड, निर्देशिका वा कार्यविधि बनाई लागू गर्न सक्नेछ ।

१९. वाधा अडकाउ फुकाउने अधिकार: (१) यस ऐनको कार्यान्वयनको सिलसिलामा कुनै वाधा अडकाउ परेमा सो फुकाउने अधिकार नगर कार्यपालिकालाई हुनेछ।

(२) यस ऐनमा लेखिएको कुरा यसै ऐन बमोजिम र नलेखिएकोमा प्रचलित नेपाल कानून बमोजिम हुनेछ।

२०. खारेजी तथा बचाउ: यो ऐन बन्नु भन्दा अगाडि नगरपालिकाबाट जारी भएका व्यवसाय दर्ता तथा नविकरण सम्बन्धी काम कारवाहिहरु यसै ऐन बमोजिम भए गरेको मानिनेछ।

अनुसूची-१

(दफा ३ को उपदफा (१) सँग सम्बन्धित)

व्यवसायको विवरण

सि. नं	व्यवसाय	उद्योग
१.	सुन, चाँदी विक्रेता	भिडियो क्यासेट रेकर्डर तथा प्लेयर उत्पादक /वितरक
२.	चुरोट, रक्सी	ब्यूटी पार्लर, केश श्रृङ्गार तथा सैलुन, ड्राई क्लिनर्स, फोटो स्टुडियो, सिलाई सेवा
३.	हलुका पेय पदार्थको थोक विक्रेता	पेन्टिङ्ग सेवा
४.	निर्माण सामग्री	पुल हाउस
५.	कम्प्यूटर र सो संग सम्बन्धित सामान विक्री तथा मर्मत सेवा	केबुल/ नेटवर्किङ्ग सेवा
६.	विद्युत/सोलार विक्रेता	डेरी उद्योग
७.	रेडियो, घडी, मोबाईल तथा अन्य विधुतीय सामान विक्री तथा मर्मत सेवा	चिस्थान केन्द्र
८.	फर्निचरका सामान तथा कार्पेट विक्रेता	परामर्श सेवा
९.	आयल निगमको डिलर भई पेट्रोलियम पदार्थ विक्रेता	दुवानी सेवा
१०.	ग्यास तथा मट्टितेल विक्रेता	उत्पादनमूलक उद्योग
११.	टिभि फ्रिज जस्ता अन्य विद्युतीय सामान विक्रेता	फर्निचर उद्योग
१२.	खाद्यान्न किराना पसल	कृषि, पशुपंक्षी तथा वनजन्य उद्योग
१३.	फलफुल तथा तरकारी विक्रेता	खनिज उद्योग

सि. नं	व्यवसाय	उद्योग
१४.	स्वदेश तथा विदेशी कपडा, तयारी पोसाक र जुता विक्रेता	पर्यटन उद्योग
१५.	मासु विक्रेता	क्रसर तथा बालुवा प्रशोधन उद्योग
१६.	खेलौना तथा उपहार (गिफ्ट) र कस्मेटिक विक्रेता	संचार सेवा
१७.	सिसा प्लाईउड विक्रेता	तालिम केन्द्र
१८.	भाँडाकुडा विक्रेता	मर्मत सम्भार/वर्कशप
१९.	बेकरी तथा कफी सप	पोल्ट्री, पशु फर्म
२०.	स्टिल तथा अन्य रेडिमेड फर्निचर विक्रेता	माछापालन
२१.	होटल, लज तथा रेष्टुरा	मौरी पालन
२२.	पत्रपत्रिका, स्टेशनरी तथा पुस्तक विक्रेता	मिल (कुटानी पिसानी)
२३.	वित्तीय सेवा	अन्य
२४.	मेडिकल	
२५.	कपडा, जुता तथा फेन्सी पसल	
२६.	मेशिनरी पार्टपुर्जा पसल	
२७.	पान पसल	
२८.	मिठाई तथा चिया पसल	
२९.	एग्रोभेट	
३०.	सप्लायस	
३१.	रासायनिक मल, विषादी पसल तथा बिउ विजन विक्रेता	
३२.	सुर्ति पसल थोक तथा खुद्रा विक्रेता	
३३.	अन्य	

अनुसूची-२

(दफा ३ को उपदफा (१) सँग सम्बन्धित)

उद्योग/व्यवसाय दर्ता/नवीकरण निवेदन फाराम

श्री प्रमुख प्रशासकीय अधिकृत ज्यू,
त्रिवेणी नगरपालिका, बाजुरा

विषय: उद्योग/व्यवसाय दर्ता /नवीकरण गर्न अनुमति पाउँ।

मैले/हामीले निम्न स्थानमा व्यवसाय
दर्ता/नवीकरण गर्नु परेकोले त्रिवेणी नगरपालिकाको उद्योग तथा व्यवसाय दर्ता ऐन,
२०८२ को दफा ३ बमोजिम यो निवेदन दिएको छु/छौं।

उद्योग/व्यवसायीको विवरण

क्र. स.	व्यक्तिको नाम, थर	ठेगाना:	नागरिकता नं.	जारी जिल्ला र मिति	फो.नं.

व्यवसायको विवरण:

१. उद्योग/व्यवसायको नाम:
२. पूंजीगत लगानी (रु मा):
३. उद्योग/व्यवसाय रहने स्थान: त्रिवेणी नगरपालिका वडा नं.... टोल
४. उद्योग/व्यवसाय बहालमा रहेको भए घरधनीको नाम:
५. कारोबार गर्ने वस्तु वा सेवाको विवरण:

निवेदकको दस्तखत

मिति:

(दफा ३ को उपदफा (४) सँग सम्बन्धित)

व्यवसाय दर्ता किताब

[illegible]

अनुसूची ४

(दफा ३ को उपदफा (४) सँग सम्बन्धित)

उद्योग/व्यवसाय दर्ता प्रमाण पत्र

दर्ता मिति:

प्रमाणपत्र नं:

त्रिवेणी नगरपालिकाको स्थानीय उद्योग तथा व्यवसाय दर्ता ऐन, २०८२ बमोजिम व्यवसाय प्रमाणपत्र जारी गरिएको छ।

व्यवसायको प्रकार: एकल/साझेदारी

व्यवसायीको विवरण

क्र. स.	व्यक्तिको नाम, थर	ठेगाना	नागरिकता नं	जारी जिल्ला र मिति	फो नं.

व्यवसायको विवरण:

१. व्यवसायको नाम:
२. पूँजीगत लगानी (रु मा):
३. व्यवसाय रहने स्थान: त्रिवेणी नगरपालिका वडा नं..... टोल
४. व्यवसाय बहालमा रहेको भए घरधनीको नाम:
५. कारोबार गर्ने वस्तु वा सेवाको विवरण:

शर्तहरू

१. प्रत्येक आ.व.को असोज मसान्तभित्र व्यवसाय नवीकरण गरी सक्नु पर्नेछ।

२. व्यवसाय गरी आएको स्थान बदल्नु परे नगरपालिकाबाट पूर्व स्वीकृति लिनु पर्नेछ।
३. आफूले सञ्चालन गरेको व्यवसाय बन्द गर्नु पर्दा वा छाड्न परेमा बाँकी कर तिरी व्यवसाय बन्द भएको जनाउपत्र लिनु पर्नेछ।
४. यो प्रमाणपत्र व्यवसाय गरेको स्थानमा सबैले देखे गरी राखिनु पर्दछ र नगरपालिकाको कर्मचारीहरुले हेर्न चाहेको बखत तुरुन्त देखाउनु पर्दछ।
५. आफूले सञ्चालन गरेको व्यवसायमा बाल श्रमिकहरु प्रयोग गर्न पाइने छैन।
६. आफूले सञ्चालन गरेको व्यवसायको फोहरमैला तोकिएको स्थानमा राख्नु पर्नेछ।
७. कुनै निकायबाट इजाजतपत्र लिई सञ्चालन गर्नु पर्ने व्यवसाय भएमा सम्बन्धित निकायबाट इजाजत लिई तोकिएको समयमा इजाजत नविकरण गरेको र उक्त इजाजत पत्रमा कुनै शर्तहरुको पालना गर्नु पर्नेछ।
८. उल्लेखित शर्तनामाहरु पालना नगरेमा नगरपालिकाले जुनसकै बखत यो प्रमाणपत्र रद्द गरी व्यवसाय बन्द गर्न सक्नेछ।

प्रमाणिकरण गर्ने:

प्रमाण पत्रको पछाडीको भाग

मिति	नवीकरण गरेको अवधी	नवीकरण दस्तुर	रसिद नं.	हस्ताक्षर	कार्यालयको छाप

आज्ञाले
टेक बहादुर मौनी
प्रमुख प्रशासकीय अधिकृत